

પ્રસાર ભારતી

સમાચાર વિભાગ, આકાશવાણી, અમદાવાદ

Date : 15/01/2026

Morning : 7.00 to 7.10

Day : THURSDAY

Regional News

આકાશવાણી અમદાવાદ- વડોદરા પ્રાદેશિક સમાચાર સંસ્કૃતિ ભુંડિયા વાંચે છે.

1. સમગ્ર રાજ્યમાં ઉત્તરાયણ પર્વની ઉત્સાહ અને ઉમંગ સાથે ઉજવણી , મોડી રાત સુધી આતશબાજી સાથે ઉજવણી કરાઈ.
2. નાયબ મુખ્યમંત્રીએ લોકોને ઉત્તરાયણની ઉજવણી બાદ ધાબા - અગાસી પરથી પતંગના દોર નીચે ઉતારી લેવા અપીલ કરી.
3. કેન્દ્રીય ગૃહ મંત્રી અમિત શાહ આજે આદી શંકરાચાર્યની સમગ્ર ગ્રથાવલીનું અમદાવાદ ખાતે લોકાર્પણ કરશે.
4. ગાંધીનગરમાં ટાઇફોઇડના નવા ત્રણ કેસ મળ્યાં , સર્વેલન્સની કામગીરી
5. રાજકોટમાં રમાયેલી ન્યૂઝીલેન્ડ સામેની બીજી એક દિવસિય મેચમાં ભારતનો સાત વિકેટે પરાજય.

(સમાચારને અંતે - આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો....

MAKARSANKRANTI - OVERALL

અમદાવાદ સહિત સમગ્ર રાજ્યમાં લોકોએ મકરસંક્રાંતિના પર્વની ઉમંગ અને ઉત્સાહ સાથે ઉજવણી કરી. લોકોએ ધાબા પરથી વિવિધ રંગોના પતંગો આકાશમાં ચડાવીને પતંગ ઉડાવવાની મોજ માણી હતી. રંગબેરંગી પતંગોથી આકાશ છવાઈ ગયું હતું. "કાઇપો છે" ના નાદથી વાતાવરણ ગુંજી ઉઠ્યું હતું. આ સાથે જ લોકોએ શેરડી, બોર, જલેબી, ઊંધિયું, તલ-સિંગની ચિક્કી આરોગીને તહેવારની હર્ષોલ્લાસ સાથે ઉજવણી કરી હતી.

કેન્દ્રશાસિત પ્રદેશ દીવના અમારા પ્રતિનિધિ જણાવે છે કે , દીવ જિલ્લાના દરેક બીચ પર મકરસંક્રાંતિ નિમિત્તે ભવ્ય પતંગ મહોત્સવ યોજાયો. જેમાં મોટી સંખ્યામાં સ્થાનિકો પર્યટકોએ ખાણી-પીણી અને પતંગ ચગાવવાની મજા માણી હતી.

અમારા પંચમહાલ જિલ્લાના પ્રતિનિધિ જણાવે છે કે , પંચમહાલના ગોધરા શહેરમાં ઉત્તરાયણ પર્વની ઉત્સાહભેર ઉજવણી થઈ હતી. શહેરનું આકાશ રંગબેરંગી પતંગોથી છવાયું હતું અને બજારોમાં લોકોની ભારે ભીડ જોવા મળી હતી. સવારથી જ વિવિધ વિસ્તરોમાં ઊંધિયું, જલેબી અને ફાફડા લેવા લોકો ઉમટી પડ્યા હતા.

ઉલ્લેખનીય છે કે , લોકો આજે પણ પતંગ ચગાવીને વાસી ઉત્તરાયણની ઉજવણી કરશે.

HARSH SANGHVI UTTRAYAN

નાયબ મુખ્યમંત્રી હર્ષ સંઘવીએ ગઇકાલે સુરતમાં પરિવારજનો અને કાર્યકર્તાઓ સાથે પતંગ ચગાવી મકરસંક્રાંતિની ઉજવણી કરી હતી. તેમણે કહ્યું કે, પતંગની ડોર આપણને સંતુલન, શિસ્ત અને ધીરજ શીખવે છે.

ગુજરાતમાં મકરસંક્રાંતિ માત્ર તહેવાર નથી, પરંતુ સંસ્કૃતિ, પ્રેમ અને આત્મીયતાનો જીવંત અનુભવ છે. તેવો તેમણે મત વ્યક્ત કરતાં સાંજે પતંગ ચગાવીને નીચે ઉતરતી વખતે અગાસી, ધાબા અને આસપાસ જે તૂટેલા દોર પડ્યા હોય તેને એકત્રિત કરીને અલગ જગ્યાએ રાખવા લોકોને અપીલ કરી હતી.

હર્ષ સંઘવી , નાયબ મુખ્યમંત્રી

KUTCH KITE FESTIVAL

રાજ્યભરમાં ઉત્તરાયણનો તહેવાર ખૂબ જ આનંદથી ઉજવવામાં આવ્યો. આકાશ પતંગોથી ભરેલું રહ્યું હતું ત્યારે. કચ્છના સાંસદ વિનોદ ચાવડાએ કહ્યું હતું કે તેમના લોકસભા મતવિસ્તાર ભૂજમાં , અમે સેવા બસ્તીના બાળકો સાથે પતંગ મહોત્સવ ઉજવ્યો હતો.

બાઇટ- વિનોદ ચાવડા, સાંસદ, કચ્છ

KUTCH KARUNA ABHIYAN

ઉત્તરાયણના પર્વની ઉત્સાહ અને ઉમંગ સાથે ઉજવણી કરવામાં આવીરહી છે. આજે વાસી ઉત્તરાયણના દિવસે પણ આકાશમાં પતંગો ચગશે.

જોકે આ પતંગોત્સવ દરમિયાન પક્ષીઓ ધાયલ થાય છે, ત્યારે કચ્છ કલેક્ટર આનંદ પટેલે પક્ષીઓને ઇજા ન પહોંચે તે રીતે આજે પણ પતંગ ચગાવવા લોકોને અપીલ કરી છે.

બાઈટ- આનંદ પટેલ, કલેક્ટર, કચ્છ

UTTARAYAN - ACCIDENT

ઉત્તરાયણની ઉજવણી વચ્ચે પતંગની દોરીથી ઇજા થતાં અબોલ પક્ષીઓ અને લોકોને હોસ્પિટલ ખસેડવાની ઘટના ઠેર-ઠેર થયાના અહેવાલ છે.

અમદાવાદના ચંડોળા, સીટીએમ અને માધુપુરામાં દોરીથી ગળા કપાવાના ત્રણ બન્યા બનાવો બન્યા છે. ત્રણેય બનાવોમાં ઇજાગ્રસ્તોને હોસ્પિટલમાં ખસેડવામાં આવ્યા હતા.

પંચમહાલ જિલ્લામાં પ્રતિબંધિત ચાઇનીઝ દોરીના કારણે એક યુવાન ગંભીર રીતે ઇજાગ્રસ્ત થતાં સારવાર અર્થે હોસ્પિટલ ખસેડવામાં આવ્યો હતો. બાઈક પર જઈ રહેલા યુવાનના ગળા અને મોઢાના ભાગે ધારદાર દોરી ફસાતા તેને ગંભીર ઇજા પહોંચી હતી. પ્રશાસન દ્વારા નાગરિકોને ચાઇનીઝ દોરીથી દૂર રહેવા અપીલ કરાઈ છે.

કરુણા અભિયાન અંતર્ગત નવસારી જિલ્લામાં નવસારી , બીલીમોરા, જલ્લાલપોર ખાતે કાર્યરત 1 કરુણા અને 2 ફરતું પશુ દવાખાનાના કાર્યકર અને તબીબોએ 15 ઇજાગ્રસ્ત પશુ પક્ષીઓને સારવાર આપી હતી. કરુણા અભિયાન 16મી જાન્યુઆરી સુધી ચાલુ રહેશે.

MAKARSANKRANTI

મકરસંક્રાંતિના દિવસે દાન કરવાનું ખૂબ મહત્વ છે , રાજ્યભરના વિવિધ મંદિરોમાં વિશેષ પૂજા અને ગાયને ઘૂઘરી ખવડાવવામાં આવી હતી.

પ્રથમ જ્યોતિર્લિંગ સોમનાથ મંદિરમાં મકરસંક્રાંતિના પર્વની ઉજવણી ધાર્મિક વિધિ સાથે કરવામાં આવી. શ્રી સોમનાથ ટ્રસ્ટ દ્વારા મકરસંક્રાંતિના પુણ્યકાળમાં સૂર્યપૂજા, ગૌપૂજા, સહિત ધાર્મિક કાર્યક્રમોનું આયોજન કરાયું. જેમાં જુદા જુદા રાજ્યોમાંથી 350 પરિવારો ઓનલાઇન માધ્યમથી ગૌપૂજામાં જોડાયા હતા. શ્રી સોમનાથ મહાદેવને અભિષેક અને તલનો વિશેષ શૃંગારમાં પણ કરવામાં આવ્યો હતો.

બનાસકાંઠા જિલ્લામાં પણ દાન-પુણ્ય અને આસ્થાના પર્વ મકરસંક્રાંતિની ધામધૂમપૂર્વક ઉજવણી કરવામાં આવી હતી. બનાસકાંઠા જિલ્લાના પાલનપુર , ડીસા, થરાદ અને વાવ , દિયોદર, ભાભર, ધાનેરા, કાંકરેજ સહિતના તાલુકાઓની ગૌશાળાઓમાં સવારથી જ શ્રદ્ધાળુઓની ભીડ જોવા મળી હતી. જીવદયા પ્રેમી જનતાએ ગાયોને લીલું ઘાસ, લાડુ, સુખડી, દાણ અને ગોળ ખવડાવ્યા હતા.

AMIT SHAH

કેન્દ્રીય ગૃહમંત્રી અમિત શાહ આજે અમદાવાદના પાલડીમાં સસ્તુ સાહિત્ય મુદ્રણાલય દ્વારા પ્રકાશિત અને ગોતમ પટેલ દ્વારા સંપાદિત આદિ શંકરાચાર્ય સમગ્ર ગ્રંથાવલીનું વિમોચન કરશે.

શ્રી શાહ ત્રણ દિવસથી ગુજરાતની મુલાકાતે છે. આ ત્રણ દિવસદરમિયાન તેમણે તેમનાસંસદીય વિસ્તારમાં વિવિધ વિકાસ કાર્યોનું લોકાર્પણ અને ખાતમુહૂર્ત કર્યું હતું. જ્યારે ગઈકાલે તેમણે નારણપુરામાં કાર્યકર્તાઓ સાથે પતંગોત્સવની ઉજવણી કરી હતી.

GNR TAYPHOID

ગાંધીનગર મહાનગરપાલિકા વિસ્તારમાં સેક્ટર -24,26,28 અને આદિવાડા વિસ્તારમાં શંકાસ્પદ ટાઇફોઇડના કેસ મળતા સેક્ટર- 24 તથા સેક્ટર-29ના અર્બન હેલ્થ સેન્ટરની ટીમો દ્વારા સર્વેલન્સની કામગીરી ચાલુ કરવામાં આવી રહી છે.

સર્વેલન્સની ટીમમાં ફિમેલ હેલ્થ વર્કર , મલ્ટીપર્પઝ હેલ્થ વર્કર તથા આશાબહેનોની કુલ 85 ટીમ દ્વારા સર્વેની કામગીરી કરવામાં આવી રહેલ છે. આ તપાસ દરમિયાન ગઈકાલે 3 નવા કેસ મળેલ છે. અને 18 દર્દીને રજા આપવામાં આવેલ છે. ૨૬ દર્દીઓ હાલમાં સારવાર હેઠળ છે.

સર્વેલન્સની 85 ટીમો દ્વારા અત્યાર સુધીમાં કુલ એક લાખ 4 હજાર 864 થી વધુ ઘરોમાં તથા ચાર લાખ 44 હજાર 748ની વસ્તીમાં કામગીરી કરવામાં આવેલ છે. જેમાં 95 હજાર 521 કલોરીનની ટેબ્લેટ , 66 હજાર 904 ઓઆરએસના પેકેટ

તથા 55 હજાર પત્રિકાઓની વહેંચણી કરવામાં આવેલ છે. પાણીનુ સુપર કલોરીનેશનની કામગીરી કરવામાં આવી રહી છે.

ODI IND VS NZ

પુરુષ ક્રિકેટમાં, રાજકોટમાં રમાયેલી બીજી વનડેમાં ન્યૂઝીલેન્ડે ભારતને સાત વિકેટથી હરાવ્યું. ત્રણ મેચની શ્રેણી 1-1 થી બરાબર છે. પ્રથમ બેટિંગ કરતા ભારતે 50 ઓવરમાં સાત વિકેટે 284 રન બનાવ્યા.

જવાબમાં, ન્યૂઝીલેન્ડે ડેરિલ મિશેલના અણનમ 131 રનની મદદથી 15 બોલ બાકી રહેતા 285 રનનો લક્ષ્યાંક હાંસલ કર્યો. ડેરિલ મિશેલને મેન ઓફ ધ મેચ જાહેર કરવામાં આવ્યો.

ભારત તરફથી કે.એલ. રાહુલે 92 બોલમાં અણનમ 112 રન, જ્યારે કેપ્ટન શુભમન ગિલે 56 રન બનાવ્યા હતા. હર્ષિત રાણા , કુલદીપ યાદવ અને પ્રસિદ્ધ કૃષ્ણાએ એક-એક વિકેટ ઝડપી હતી. વનડે શ્રેણીની ત્રીજી અને અંતિમ મેચ 18 જાન્યુઆરીએ ઇન્દોરમાં રમાશે.

RAJYPAL -HANOL

ભાવનગર જિલ્લાના પાલીતાણા તાલુકાના હણોલ ગામે આયોજિત આત્મનિર્ભર હણોલ મહોત્સવ અંતર્ગત રાજ્યપાલ આચાર્ય દેવવ્રતના અધ્યક્ષસ્થાને 'પ્રાકૃતિક કૃષિ પરિસંવાદ'નું આયોજન કરવામાં આવ્યું.

આ પ્રસંગે બોલતા રાજ્યપાલે જણાવ્યું કે , પ્રાકૃતિક કૃષિ અપનાવવી એ આજના સમયની માંગ છે. તેમણે જણાવ્યું કે , પ્રાકૃતિક ખેતીથી ઉત્પાદન ઓછું મળે છે એવી માન્યતા સંપૂર્ણપણે ખોટી છે. ઓર્ગેનિક ખેતીમાં ઉત્પાદન અને ખર્ચમાં ખાસ ફેરફાર થતો નથી , જ્યારે પ્રાકૃતિક ખેતીમાં ઉત્પાદન વધે છે અને ખર્ચમાં નોંધપાત્ર ઘટાડો થાય છે

રાજ્યપાલ આચાર્ય દેવવ્રતની ઉપસ્થિતિમાં હણોલ ગામે રાત્રી સભા પણ યોજાઈ હતી. જેમાં તેમણે વૃક્ષારોપણ , સામાજિક સમરસતા , સ્વચ્છતા અભિયાન અને નશામુક્ત સમાજના નિર્માણ માટેનો સંકલ્પ લેવા આહ્વાન કર્યું હતું.

WEATHER FORECAST

રાજ્યમાં આગામી 24 કલાકમાં તાપમાનમાં ફેરફાર થવાની શક્યતા નહીંવત્ છે. ત્યારબાદ ઠંડીમાં ઘટાડો થઈ શકે છે. હવામાન વિભાગે જણાવ્યું કે , રાજ્યના અનેક જિલ્લામાં ઠંડીનો પારો ગગડ્યો છે.

RRU ARMS EXHIBITION

ગાંધીનગર સ્થિત રાષ્ટ્રીય રક્ષા યુનિવર્સિટીમાં આજના આર્મી ડે નિમિત્તે શસ્ત્રો અને દારૂગોળાના સ્ટેટિક પ્રદર્શન યોજાઈ રહ્યું છે. આ કાર્યક્રમ આજે સવારે 10:00 વાગ્યે ગાંધીનગરના RRU કેમ્પસના પરેડ ગ્રાઉન્ડ ખાતે શરૂ થશે. આ પ્રદર્શનમાં L40 રડાર, 105mm આર્ટિલરી ગન, BMP2 ટેન્ક, T70, EME, ડ્રોન અને અન્ય ઘણી સમાગ્રીનો સમાવેશ થાય છે.

SK MODEL VILLAGE NAVALPUR

સાબરકાંઠામાં નવલપુર ગ્રામ પંચાયત , મહિલા સશક્તિકરણના એક શક્તિશાળી મોડેલ તરીકે ઉભરી આવી છે , જેમાં તમામ મહિલા પ્રતિનિધિઓ સર્વાનુમતે ચૂંટાયા છે.

તેમના નેતૃત્વ હેઠળ , ગામમાં મજબૂત માળખાગત સુવિધાઓ , સ્વચ્છ પાણી, સ્વચ્છતા, સૌર ઉર્જા , આધુનિક ખેતી , પશુપાલન, ઓક્સિજન પાર્ક અને ડિજિટલ સેવાઓનો વિકાસ થયો હોવાનું ગામના ઉપસરપંચ કિંજલ ઝાલાએ જણાવ્યું હતું.
